

દિલ્હી પબ્લિક સ્કૂલ, ગાંધીનગરનો વિદ્યાર્થી સાઉથ એશિયા કરાટે ટુર્નામેન્ટમાં ઝળહળ્યો



International Shotokan Karate United-ISKU દ્વારા ૮ અને ૯ જૂન દરમિયાન મિસ્ત્ર, ઉત્તરપ્રદેશમાં વિવિધ કરાટે સ્પર્ધાઓનું આયોજન કરવામાં આવ્યું હતું. દિલ્હી પબ્લિક સ્કૂલ, ગાંધીનગરનાં સંસ્કાર સુગંધીએ અન્ડર ૪૫ કિલોગ્રામ બોય્સ જૂથ ચેમ્પિયનશીપમાં ભાગ લીધો હતો અને રજત ચંદ્રક જિત્યો હતો. શાળાનાં આચાર્ય અનુપ રથે છાત્રની આ વિશિષ્ટ સિદ્ધિ બદલ સમગ્ર શાળા પરિવાર તરફથી અભિનંદન પાઠવ્યા હતાં.

એસ કે પટેલ કેજી સ્કૂલમાં પેપર પેસ્ટિંગ પ્રવૃત્તિ યોજાઈ



સર્વ વિદ્યાલય કેળવણી મંડળ દ્વારા સંચાલિત એસ. કે. પટેલ કે. જી. ઈંગ્લિશ મીડિયમ સ્કૂલમાં પેપર પેસ્ટિંગ કાર્યક્રમ યોજાયો હતો, જેમાં શિક્ષકો અને બાળકોએ અલગ અલગ ચિત્રો ડ્રો કરીને તેમાં પેપર ટેરિંગ એક્ટિવિટી કરાવી હતી.

માણેકબા કોલેજનું ઝળહળતું પરિણામ

ગાંધીનગર, તા. ૪ શ્રીમતી માણેકબા ડીએલ એડ કોલેજનું બીજા વર્ષનું પરિણામ ૧૦૦ ટકા આવ્યું છે. નવ વિદ્યાર્થીઓએ જિલ્લામાં ટોપર્સ રહી કોલેજનું ગૌરવ વધાર્યું છે. ગુજરાત રાજ્ય પરીક્ષા બોર્ડ દ્વારા લેવાયેલ ડીએલએડના બીજા વર્ષની પરીક્ષામાં અડાલજની માણેકબા કોલેજની વિદ્યાર્થીનીઓએ ઝળહળતો દેખાવ કર્યો છે. સમગ્ર રાજ્યનું પરિણામ ૯૨.૮૫ ટકા છે જ્યારે માણેકબા સંસ્થાનું પરિણામ ૯૮ ટકા આવ્યું છે. ભાવિકા સોલંકીએ ૯૯ ટકા સાથે પ્રથમ, કિંજલ પ્રજ્ઞાપતિ અને શ્રેયા પટેલે ૯૮.૬૮ ટકા સાથે દ્વિતીય, ભાવના દિદોરાએ ૯૮.૫૦ ટકા સાથે ત્રીજો, રીયા પટેલે ૯૮.૩૬ ટકા સાથે ચોથો અને કાજલ દેવડા તથા શિવાંગી ગજજરે ૯૮ ટકા સાથે સમગ્ર જિલ્લામાં પાંચમો ક્રમ પ્રાપ્ત કરી સંસ્થાનું ગૌરવ વધાર્યું છે. ડીએલએડના પ્રથમ વર્ષનું પરિણામ પણ ૧૦૦ ટકા રહ્યું છે. પ્રથમ અને બીજા વર્ષના ઝળહળતા પરિણામ બદલ સંસ્થાના આચાર્ય સુરેષભાઈ ચૌધરી, સંસ્થા પરિવાર અને સંચાલક મંડળે અભિનંદન પાઠવ્યા છે.

બાપુ નૉલેજ વિલેજમાં ફાયર સેફ્ટી કાર્યક્રમ



ગાંધીનગર, તા. ૪ ગાંધીનગર-માણસા હાઈવે પર સ્થિત બાપુ ગુજરાત નૉલેજ વિલેજની સમગ્ર સંસ્થાઓના વિદ્યાર્થીઓ માટે ફાયરથી બચવા માટેની અલગ અલગ યુક્તિઓ અને ડિઝાસ્ટર મેનેજમેન્ટ વિષયે એક કાર્યક્રમનું આયોજન કરવામાં આવ્યું હતું. આ કાર્યક્રમમાં ગાંધીનગર કલેક્ટર કચેરીના ડિરેક્ટ પ્રોજેક્ટ ઓફિસર રાધિકા તિવારી, ફાયર એન્ડ ઈમર્જન્સી સર્વિસના સબ-ફાયર ઓફિસર એસ એમ શેખ, સિવિલ ડિફેન્સ ગાંધીનગરના ઈન્સ્પેક્ટર ઉત્કર્ષ ગુપ્તા ઉપસ્થિત રહ્યા હતા. સમગ્ર કાર્યક્રમ બે સેશનમાં યોજાયો હતો. પ્રથમ સેશનમાં ડિઝાસ્ટર મેનેજમેન્ટ અને ફાયર સેફ્ટીની થિયરીકલ માહિતી પ્રશ્નોત્તરીના માધ્યમથી પ્રદાન કરવામાં આવી હતી. બીજા સેશનમાં કેમ્પસના વિશાળ મેદાનમાં આગને કેવી રીતે કાબૂમાં લેવી તથા આગ લાગે ત્યારે કઈ કઈ બાબતોનું ધ્યાન રાખવું તે અંગે માહિતી પ્રાયોગિક રીતે આપવામાં આવી હતી. સમગ્ર કાર્યક્રમનું આયોજન સાયન્સ એન્ડ હુમિનીટીઝ વિભાગના ડૉ. ઉજ્જવલ પંડિત દ્વારા કરવામાં આવ્યું હતું.

મણિબેન એમ. પી. શાહ મહિલા આર્ટ્સ કોલેજમાં 'આષાઢસ્ય પ્રથમ દિવસે' કાર્યક્રમ સંપન્ન

ગાંધીનગર, તા. ૪ એમ. પી. શાહ એજ્યુકેશન સોસાયટી સંચાલિત મણિબેન એમ. પી. શાહ મહિલા આર્ટ્સ કોલેજમાં સંસ્કૃત વિભાગ દ્વારા કાલિદાસ જયંતીના ઉપક્રમે 'આષાઢસ્ય પ્રથમ દિવસે' કાર્યક્રમ સંપન્ન થયો. આચાર્ય ડૉ. હિનાબેન પટેલે આશીર્વાચન આપ્યા તથા ડૉ. વંદનાબેન ઠક્કરે મેઘદૂત વિશે રસપાન કરાવ્યું હતું. કાલિદાસના જીવનદર્શન તથા તેમની કૃતિઓ પર છાત્રાઓએ પોતાના વક્તવ્યો આપ્યા હતાં. શાકુંતલ તથા મેઘદૂતના રલ્લોકોનું ગાન પણ કરવામાં આવ્યું. પીનલબા, વર્ધા, પારુલબા, કિરણબા, દક્ષા, નમીરા તથા ઉર્વશીએ સક્રિય રહીને ભાગ લીધો હતો.

પી કે ચૌધરી મહિલા આર્ટ્સ કોલેજની વિદ્યાર્થીનીઓની ઉમદા સામાજિક નિસ્ખત



શ્રી અખિલ આંજણા કેળવણી મંડળ સંચાલિત શ્રી પી. કે. ચૌધરી મહિલા આર્ટ્સ કોલેજના એન. એસ. યુનિટ દ્વારા રથયાત્રાની સાથે સાથે સકાર્થનો કાર્યક્રમ યોજવામાં આવ્યો હતો. યુનિટની ૩૦ વિદ્યાર્થીનીઓએ પ્રોગ્રામ ઓફિસર ડૉ. નરેન્દ્ર કે. પટેલની સાથે જોડાઈને ઘરના સર્કલથી શરૂ કરીને સેક્ટર ૭ના શોપિંગ સેન્ટર સુધીના રોડની રથયાત્રા પસાર થાય પછી સફાઈ કરી હતી. કોલેજના આચાર્ય ડૉ. એમ. એમ. ચૌધરીએ આ ઉમદા સામાજિક નિસ્ખત બદલ વિદ્યાર્થીનીઓને બિરદાવી અભિનંદન પાઠવ્યા હતા.

જીઆઈપીએસમાં ટોચ ડેની ઉજવણી કરાઈ



ગાંધીનગર ઈન્ટરનેશનલ પબ્લીક સ્કૂલના પ્રિ-ગ્રાઈમરી વિભાગ દ્વારા બુધવારના રોજ 'ટોચ ૩'ની ઉજવણી કરવામાં આવી હતી. બાળકોને શેરિંગનું મહત્ત્વ સમજાવવામાં આવ્યું હતું અને તેમણે એકબીજા સાથે ટોચ શેરીંગ કર્યું હતું.

એસ.વી. સ્કૂલમાં યોજાઈ ન્યૂઝપેપરની એક્ટિવિટી



સર્વ વિદ્યાલય કેળવણી મંડળ સંચાલિત એસ. વી. ઈંગ્લિશ મીડિયમ સ્કૂલમાં ગુરુવારે ન્યૂઝપેપર એક્ટિવિટી યોજવામાં આવી હતી. સિનિયર કે. જી. નાં બાળકોએ ન્યૂઝપેપરના કાગળમાંથી બોટ બનાવીને તેને પાણીમાં તરતી મૂકી હતી. જુનિયર કે. જી. નાં બાળકોએ ન્યૂઝપેપરના કાગળમાંથી બોલ બનાવ્યા હતા. સ્કૂલના કિએટિવ શિક્ષક દીપ્તિ ઉપાધ્યાયે ખાસ રસ લઈને બાળકોને આ પ્રવૃત્તિ કરાવી હતી, જેનાથી બાળકોએ 'લન વિથ ફન'ની મજા માણી હતી. વાલીઓએ પણ આ અનોખી પ્રવૃત્તિને બિરદાવી શાળા પરિવારની પ્રસંશા કરી હતી.

જિલ્લાની વ્યાયામ શાળા-મંડળોને શિષ્યવૃત્તિ ને એવોર્ડની જોગવાઈ

ગાંધીનગર, તા. ૪ કમિશનર, યુવક સેવા અને સાંસ્કૃતિક પ્રવૃત્તિઓની કચેરી, ગાંધીનગરદ્વારા જિલ્લા રમતગમત અધિકારીની કચેરી, ગાંધીનગર દ્વારા ગાંધીનગર જિલ્લામાં વ્યાયામ શાળા, માન્ય રમતગમત મંડળ, શિષ્યવૃત્તિ, વૃત્તિકા, અંબુભાઈ પુરાણી એવોર્ડ આપવાનું આયોજન છે. નીતિ-નિયમ, ધારાધોરણમાં આવતા હોય તેવા મંડળ, શાળાઓને આ અંગેની અરજી જિલ્લા રમતગમત અધિકારીની કચેરી, સી વિંગ, છઠ્ઠો માળ, સહયોગ સંકુલ, પૃથિકાશ્રમ હોટલની બાજુમાં, સેક્ટર-૧૧, ગાંધીનગર ખાતે કચેરી સમય દરમિયાન તા. ૯ જુલાઈ સુધીમાં જમા કરાવવા માટે જણાવવામાં આવ્યું છે. આ અંગેની વધુ માહિતી માટે કચેરીનો ફોન નંબર ૨૩૨૪૦૩૨૪ના માધ્યમથી સંપર્ક કરી શકાય, એમ આ અંગેની યાદીમાં જણાવ્યું છે.

ગાંધીજીનો વિનોદ

॥ ૭૫મો મણકો ॥
મુક્ત હાસ્ય
ગાંધીજીના માર્મિક હાજરજવાબીપણાની સમગ્ર વિશ્વમાં કદર કરવામાં આવી છે. મિસ મેયોના પુસ્તક મધર ઈન્ડિયા, ગટર ઈન્સપેક્ટરનો વિરોધ, સ્ટ્રેફર્ડ કિંગ્સની દરખાસ્તને પોસ્ટ ૩૦૨૬ ચેક કહીને તેમણે પોતાનો અભિપ્રાય વ્યક્ત કર્યો હતો. ખરી વાત તો એ છે કે નમ-મમનો આત્મા એની સંશ્લિપતા છે.
- એમ એમ લાલ
કોર્ટમાં તેમના પર ચાલેલા મુકદ્દમા પ્રસંગે તેમનું નિવેદન પૂરું થયું ને હળવાશથી તેઓ હસ્યા હતા. આ મુકદ્દમા પછી તેમને થયેલી સજાની સાથે અવિભાજ્ય રીતે આવતી કડવાશથી આપણે અંધ ન બની જઈએ એમ તેમનું આ હાસ્ય સૂચવતું હતું. આ અદ્ભૂત માનવીની મહત્તા એ છે કે જીવનની અત્યંત ખિન્ન પળોમાં પણ તેઓ હસી શકે છે.
- એફ મેરી બાર

